

తీర్పు వాయిద

సామాన్యుని సమస్యలపై నిత్యం పోరాడే ఆయుధంగా...

జాతీయ తెలుగు దిన పత్రిక

ప్రచురణ : ఆంధ్రప్రదేశ్ ఆదివారం 03-05-2026 సంపుటి : 1 సంచిక : 272 ఎడిటర్ : యం నాగేశ్వరరావు పేజీలు : 4 వెల రు : 2/-



మమతకు చుక్కెదురు.. ఎన్నికల సంఘం సర్క్యులర్ కు 'సుప్రీం' ఓకే

పశ్చిమ బెంగాల్ లో ఓట్ల లెక్కింపు వేళ టీఎంసీ అధినేత్రి, సీఎం మమతా బెనర్జీకి సుప్రీంకోర్టులో చుక్కెదురైంది. ఓట్ల లెక్కింపు సిబ్బందిని ఒకే వనరు (కేంద్ర ప్రభుత్వం) నుంచి ఎంపిక చేసుకునే అధికారం ఎన్నికల సంఘానికి ఉందని సర్వోన్నత న్యాయస్థానం పేర్కొంది.



ఓట్ల లెక్కింపులో కేవలం కేంద్ర ప్రభుత్వ సిబ్బందిని మాత్రమే నియమిస్తూ ఈసీ తీసుకున్న నిర్ణయాన్ని సవాలు చేస్తూ మమతా బెనర్జీ తొలుత కలకత్తా హైకోర్టుకు వెళ్లారు. అయితే, ఈసీ నిర్ణయంలో ఎలాంటి అక్రమం లేదని హైకోర్టు పేర్కొంది. దీన్ని సవాల్ చేస్తూ ఆమె సుప్రీంకోర్టును ఆశ్రయించారు.

డిప్యూటీ సీఎం పవన్ ను పరామర్శించిన సీఎం చంద్రబాబు

ఏపీ డిప్యూటీ సీఎం పవన్ కల్యాణ్ ను సీఎం చంద్రబాబు కలిశారు. హైదరాబాద్ లోని జుబ్లీహిల్స్ లో ఉన్న పవన్ నివాసానికి సీఎం చంద్రబాబు వెళ్లారు. డిప్యూటీ సీఎంను పరామర్శించి యోగక్షేమాలు అడిగి తెలుసుకున్నారు. గత కొన్ని రోజులుగా పవన్ కల్యాణ్ అనారోగ్యంతో బాధపడుతున్నారు. జుబ్లీహిల్స్ లోని తన నివాసంలో విశ్రాంతి తీసుకుంటున్నారు.

స్వచ్ఛరథాలపై గాసి పీడియో.. థ్యాంక్స్ చెప్పిన పవన్ కల్యాణ్



పార్లమెంట్ తరహాలో అసెంబ్లీ ప్రాంగణం
సెంట్రల్ హాలును త్వరగా పూర్తి చేయాలి పబ్లిక్ గార్డెన్ లో సభ్యులకు క్లబ్ ఏర్పాటు

స్పీకర్, మండలి చర్చనతో సీఎం రేవంత్ సమాక్ష
అసెంబ్లీ ప్రాంగణం పార్లమెంట్ తరహాలో పనితీరు ఉండేలా అవసరమైన మార్పులు చేపట్టాల్సి ఉందని సీఎం రేవంత్ రెడ్డి అభిప్రాయపడ్డారు. అసెంబ్లీలో చేపట్టాల్సిన పనులపై శాసనమండలి కాన్ఫరెన్స్ హాల్ లో ముఖ్యమంత్రి రేవంత్ రెడ్డి.



ఏపీ మద్దం కుంభకోణంపై ఆదాయపు వన్ను శాఖ దృష్టి
లైంగిక వేధింపుల కేసులో ప్రొఫెసర్, ల్యాబ్ టెక్నిషియన్లపై వేటు



బతుకమ్మ కుంటలో పదేకరాల చెరువు ఉండేది: హైద్రా కమిషనర్

బతుకమ్మ కుంట చెరువును పునరుద్ధరించడంపై ఎడ్ల సుధాకర్ రెడ్డి కోర్టుకు వెళ్లిన విషయం తెలిసింది. దీనిపై హైద్రా కమిషనర్ రంగానాథ్ మీడియాతో మాట్లాడారు. బతుకమ్మకుంటలో అసలు చెరువు లేదని ఎడ్ల సుధాకర్ రెడ్డి పిటిషన్ దాఖలు చేశారని, సర్వే ఆఫ్ ఇండియా ప్రకారం అక్కడ పదేకరాల చెరువు ఉందని స్పష్టమైందని తెలిపారు.



సింగపూర్ కి ప్రభుత్వ ఉపాధ్యాయులు.. మంత్రి లోకేశ్ హార్షం

నేషనల్ ఇన్స్టిట్యూట్ ఆఫ్ సింగపూర్ శిక్షణలో పాల్గొనేందుకు ఆంధ్రప్రదేశ్ లోని ఉత్తమ ప్రభుత్వ ఉపాధ్యాయులు 37 మంది సింగపూర్ పర్యటనకు వెళ్లడం పట్ల.. విద్యాశాఖ మంత్రి నారా లోకేశ్ హార్షం వ్యక్తం చేశారు. అక్కడ 5 రోజుల ప్రత్యేక శిక్షణ కార్యక్రమంలో పాల్గొంటారని తెలిపారు. ఆధునిక బోధన పద్ధతులు, విమర్శనాత్మక ఆలోచన, విద్యార్థి కేంద్రిత బోధన విధానాలపై లోతైన అవగాహన పొందనున్నారు మంత్రి వివరించారు. పాఠ్య ప్రణాళిక రూపకల్పన నుంచి పాఠశాలల్లో ప్రత్యక్ష అనుభవం వరకు ప్రపంచ స్థాయి ఉత్తమ విధానాలను నేర్చుకుని, వాటిని తిరిగి

మన ప్రభుత్వ పాఠశాలల తరగతుల్లో అమలు చేయడమే ఈ కార్యక్రమం లక్ష్యమని తెలిపారు.



ఓఆర్ఆర్ ప్రమాద మృతులకు కేటీఆర్ నివాళి

శంషాబాద్ సమీపంలోని ఓఆర్ఆర్ పై జరిగిన ప్రమాదంలో మరణించిన వారికి బీఆర్ఎస్ కార్యనిర్వాహక అధ్యక్షుడు కేటీఆర్ నివాళులర్పించారు.

ఈ నేపథ్యంలో.. ఏప్రిల్ 13 నాటి ఈసీ సర్క్యులర్ తప్పని చెప్పలేమని స్పష్టం చేసింది.

కేంద్ర, రాష్ట్ర ప్రభుత్వ ఉద్యోగుల మిశ్రమంగా కౌంటింగ్ సిబ్బంది ఉంటారని తమ సర్క్యులర్ లో స్పష్టంగా పేర్కొన్నట్లు ఈసీ.. ధర్యాసనం దృష్టికి తీసుకెళ్లింది. రిటర్నింగ్ అధికారిగా రాష్ట్ర ప్రభుత్వ ఉద్యోగి ఉంటారని, కౌంటింగ్ సిబ్బందిని నియమించే అధికారం ఆయనకు ఉంటుందని తెలిపింది.



ఉద్యోగ సంఘాల నేతలతో తెలంగాణ సీఎం రేవంత్ రెడ్డి సమావేశమయ్యారు. ఈ సందర్భంగా పలు అంశాలపై ఉద్యోగ సంఘాలకు సీఎం స్పష్టత ఇచ్చారు. 100 రోజుల్లో ఉద్యోగుల రిటైర్మెంట్ బకాయిల చెల్లింపుల కోసం రూ. 6వేల కోట్లు ఇస్తామని చెప్పారు. పీఆర్సీపై తక్షణమే రిపోర్టు ఇవ్వాలని అధికారుల కమిటీని ఆదేశించామని, ఆ రిపోర్టు ఆధారంగా పీఆర్సీపై నిర్ణయం తీసుకుంటామని తెలిపారు.



కోడెల శివప్రసాదరావు జయంతి.. చంద్రబాబు నివాళులు

ఏపీ మాజీ శాసనసభాపతి కోడెల శివప్రసాదరావు జయంతి సందర్భంగా సీఎం చంద్రబాబు నివాళులర్పించారు. పేదలకు రూపాయి వైద్యుడిగా సేవలందించారని గుర్తు చేసుకున్నారు. సంఘమిత్రోహ శక్తులు, ఫ్యాక్షనిస్టులకు ధైర్యంగా ఎదురొడ్డి నిలిచారు. పల్నాడు అభివృద్ధికి కృషి చేసిన దూరదృష్టి ఉన్న నాయకుడు" అంటూ ఎక్స్ ప్రో పోస్టు చేశారు.

ఎంత పెద్ద ఆరోగ్య సమస్య వచ్చినా.. పేదలకు ఉచిత వైద్యం



తెలంగాణ రక్షణసేన ఐదు అంశాలను ప్రధాన అజెండాగా తీసుకుందని కల్యకుంట్ల కవిత అన్నారు. ఎంత పెద్ద ఆరోగ్య సమస్య వచ్చినా.. పేదలకు ఉచితంగా వైద్యం అందిస్తామన్నారు. బీసీబీలో నిర్వహించిన మీట్ ది ప్రెస్ కార్యక్రమంలో కవిత మాట్లాడారు. పేదలకు నాణ్యమైన ఉచిత వైద్యం అందాలన్నారు. "ధాన్యం కొనుగోళ్లను కేంద్ర, రాష్ట్ర ప్రభుత్వాలు నిరక్షయం చేస్తున్నాయి.

బాల్య వివాహాలపై అవగాహన కల్పించిన ఎంపీపీ గంటిమళ్ళ రాజ్యలక్ష్మి

- బాలికల భవిష్యత్తుకు దిశానిర్దేశం - కిశోరి వికాశం క్యాంప్ నిర్వహణ
- సిడిపివో పర్యవేక్షణ

ఐసిడిఎస్ సీడీపీవో పర్యవేక్షణ కిశోరి వికాశం క్యాంప్ నిర్వహణ

ఐసిడిఎస్ సీడీపీవో పర్యవేక్షణ కిశోరి వికాశం క్యాంప్ నిర్వహణ

ఐసిడిఎస్ సీడీపీవో పర్యవేక్షణ కిశోరి వికాశం క్యాంప్ నిర్వహణ



పోలీస్, వీవోఎలు ఒక్కో అంశంపై శిక్షణ అందిస్తారని సీడీపీవో పర్యవేక్షణ కిశోరి వికాశం క్యాంప్ నిర్వహణ

పోలీస్, వీవోఎలు ఒక్కో అంశంపై శిక్షణ అందిస్తారని సీడీపీవో పర్యవేక్షణ కిశోరి వికాశం క్యాంప్ నిర్వహణ

టీనేజ్ గర్భధారణ జరిగితే ఆరోగ్య సమస్యలు తలెత్తుతాయని హెచ్చరించారు. మాజీ ఎంపీపీ యిటంశెట్టి సూర్యభాస్కర్ మాట్లాడుతూ ఇలాంటి శిక్షణ కార్యక్రమాలను విద్యార్థులు సద్వినియోగం చేసుకోవాలని అన్నారు. జిల్లా బాలల పరిరక్షణ విభాగం సంరక్షణ అధికారి విజయ వివిధ చట్టాలు, హెల్ప్ లైన్ నంబర్లపై అవగాహన కల్పించారు. ఎంకాఓ సతీష్ బాబు మాట్లాడుతూ ప్రభుత్వ పాఠశాలల్లో ఉన్న సౌకర్యాలను వినియోగించుకుని విద్యార్థులు మెరుగైన ఫలితాలు సాధించాలని సూచించారు. ములగపూడి పిహెచ్సీ ఎంపీహెచ్ కే.ఎ. మురళి బాలికల ఆరోగ్యం, పోషకాహారం, రక్షణ సేవలపై వివరించారు. ఈ కార్యక్రమంలో కూటమి నాయకులు సింహాద్రి సూర్యనారాయణ, పనగొడుగుల రమణ, పాపారావు, మహిళా పోలీసులు, అంగన్వాడీ సిబ్బంది, ఏఎన్ఎంలు తదితరులు పాల్గొన్నారు.

ప్రతిపాడు అడిషనల్ కార్డు ప్రారంభానికి ఏర్పాటు పూర్తి

- పరిశీలించిన రాజమహేంద్రవరం మొదటి అదనపు జిల్లా జడ్జి సునంద
- జూనియర్ సివిల్ జడ్జి ఎల్. గోపీనాథ్

ప్రతిపాడు న్యాయవ్యవస్థ అభివృద్ధిలో కీలక ఘట్టంగా అడిషనల్ కార్డు ప్రారంభానికి సంబంధించిన అన్ని ఏర్పాట్లు పూర్తయ్యాయి. శనివారం ఉదయం రాజమహేంద్రవరం గౌరవ మొదటి అదనపు జిల్లా జడ్జి సునంద, జూనియర్ సివిల్ జడ్జి ఎల్. గోపీనాథ్ తో కలిసి ప్రతిపాడు కార్డు ప్రారంభాన్ని పరిశీలించారు. ఈ నెల 10వ తేదీ ఆదివారం సాయంత్రం 5 గంటలకు గౌరవ హైకోర్టు జడ్జలు బట్టు దేవానంద్, ఆర్. రఘునందనరావు, బి.వి.ఎల్.ఎన్. చక్రవర్తి, జగదం సుమతి, న్యాయపతి విజయ్

చేతుల మీదుగా ప్రతిపాడు అడిషనల్ కార్డు ప్రారంభం కానుంది. ఈ కార్యక్రమానికి సంబంధించి అవసరమైన అన్ని ఏర్పాట్లు పూర్తి చేసినట్లు బార్ అసోసియేషన్ ప్రతినిధులు తెలిపారు. ఈ పరిశీలన కార్యక్రమంలో బార్ అసోసియేషన్ అధ్యక్షులు రాజుల విట్టిబాబు, ప్రధాన కార్యదర్శి బొంగుగూరి మధుబాబు, ఉపాధ్యక్షురాలు ఆదారి సుగుణ, జాయింట్ సెక్రటరీ గెడ్డం కామేశ్వరరావు, ట్రెజరర్ శ్రీమతి అవసరాల దేవి, లైబ్రరీ సెక్రటరీ లింగంపల్లి శివకుమార్, కార్యనిర్వాహక సభ్యులు శలపాక శివప్రసాద్, బెహరా లక్ష్మీ ప్రసన్న, అలాగే సీనియర్ న్యాయవాదులు కొల్లా వీరాజు, అనిసింగరాజు కుక్కుట్లశ్రీనివాస, రమణం వీర వెంకటరావు, పాలట్ల కాళీప్రసాదరావు, పిల్లి బలరాముడు, కిలపర్తి శ్రీనివాస్, మాదాల



మంజూష, రెడ్డు వెంకటరెడ్డి, వనపర్తి మూర్తి తదితరులు పాల్గొన్నారు. అదేవిధంగా కార్డు సిబ్బంది, పోలీస్ సిబ్బంది కూడా కార్యక్రమంలో పాల్గొని ఏర్పాట్లను సమన్వయంతో పరిశీలించారు. ఈ అడిషనల్ కార్డు ప్రారంభంతో ప్రతిపాడు ప్రాంత ప్రజలకు న్యాయ సేవలు మరింత వేగంగా, సులభంగా అందుబాటులోకి రానున్నాయని న్యాయవాదులు పేర్కొన్నారు.

వలు అభివృద్ధి కార్యక్రమాలు ప్రారంభించిన వేమూరు ఎమ్మెల్యే, ఆనందబాబు

బాపట్ల జిల్లా వేమూరు నియోజకవర్గం మండల కేంద్రం అమృతలూరులో మండల పరిషత్ 15వ ఆర్థిక సంఘ నిధులతో ఎంపీపీ రావల్ల నరేంద్ర కుమార్ ఆధ్వర్యంలో చేపట్టిన పలు అభివృద్ధి కార్యక్రమాలను వేమూరు ఎమ్మెల్యే, నక్కా ఆనందబాబు శనివారం ప్రారంభించారు. అమృతలూరు గ్రామంలోని ఎస్.సి.పి.యూలో రూ. 15 లక్షల వ్యయంతో నిర్మించిన సైన్ డ్రైన్ మరయు రూ. 8 లక్షల వ్యయంతో మండల పరిషత్ కార్యాలయం వద్ద నిర్మించిన ప్రజావేదికను వేమూరు నియోజకవర్గ శాసన సభ్యులు నక్కా ఆనంద బాబు ప్రారంభించారు. ఈ సందర్భంగా ఎమ్మెల్యే మాట్లాడుతూ గ్రామాభివృద్ధికి ఈ ప్రభుత్వం కట్టబడి ఉందని ఎమ్మెల్యే పేర్కొన్నారు. తొలుత ఎంపీపీ రావల్ల నరేంద్ర కుమార్ ఎమ్మెల్యే ఆనందబాబుకు పుష్పగుచ్ఛం అందించి



దుస్థులువాతా శత్రుంచి స్వాగతం పలికారు. మండల పరిషత్ కార్యాలయం వద్ద భారత రాజ్యాంగ నిర్మాత, డాక్టర్ బి.ఆర్. అంబేద్కర్, భారత తొలి ఉప ప్రధాని, బాబు జగ్జీవన్ రామ్, జాతిపిత మహాత్మా గాంధీ విగ్రహాలకు వేసి నివాళులర్పించారు. మండల పరిషత్ కార్యాలయం వద్ద ఏర్పాటు చేసిన ప్రజా

వేదిక ప్రజలకు ఎంతో ఉపయోగకరమని, ఎమ్మెల్యే, ఆనందబాబు ప్రతి ఒక్కరికి అభినందనలు తెలిపారు. మండల గ్రామాల్లో మండల పరిషత్ నిధుల నుండి చేపట్టిన అభివృద్ధి కార్యక్రమాలు ఎంపీపీ రావల్ల నరేంద్ర కుమార్ వివరించారు. మండల పరిషత్ కార్యాలయ పరిపాలనాధికారి భీమవరపు మధుసూదన్ రెడ్డి స్వాగతం పలికిన కార్యక్రమంలో ఎంపీపీ, బి.మారుతి శేషమాంబ, మండల తహసీల్దార్, కూచిపూడి బాబు, వేమూరు మార్కెట్ యార్డ్ చైర్మన్ జి.పూర్ణ కుమార్, అమృతలూరు పెద్దపూడి కోఆపరేటివ్ బ్యాంక్ చైర్మన్లు, కొత్తపల్లి రవీంద్రబాబు, కొనరాజు దేవకుమార్, పార్టీ వివిధ శ్రేణులు నాయకులు, మండల, గ్రామస్థాయి అధికారులు సచివాలయ సిబ్బంది, తదితరులు పాల్గొన్నారు.

గండేపల్లి లో స్పాస్ పెన్షన్లను పంపిణీ చేసిన

- గ్రామతెలుగుదేశం పార్టీ అధ్యక్షులు బొల్లం రెడ్డి రామకృష్ణ

గండేపల్లి గ్రామంలో స్పాస్ పెన్షన్లను తెలుగుదేశం పార్టీ ఆధ్వర్యంలో లబ్ధిదారులకు అందజేశారు. గ్రామ తెలుగుదేశం పార్టీ అధ్యక్షులు బొల్లం రెడ్డి రామకృష్ణ చేతుల మీదుగా ఈ పంపిణీ కార్యక్రమం జరిగింది. ఇటీవల మరణించిన దేవళ్ళ సుబ్బారావు పెన్షన్లను ఆయన సతీమణి దేవళ్ళ సావిత్రి కి, పేరూరి సత్యనారాయణ పెన్షన్లను ఆయన సతీమణికి దుర్గా భవాని కి అందజేశారు. ఈ సందర్భంగా బొల్లం రెడ్డి రామకృష్ణ మాట్లాడుతూ, టీడీపీ ప్రభుత్వం అర్హులైన ప్రతి ఒక్కరికి సంక్షేమ పథకాలు అందేలా కృషి చేస్తుందని, కుటుంబ పెద్దను కోల్పోయిన వారికి వచ్చే నెలలో వెంటనే స్పాస్ పెన్షన్ అందించడం జరుగుతుందని ముఖ్యమంత్రి చంద్రబాబు, ఉప ముఖ్యమంత్రి పవన్ కళ్యాణ్, ఎమ్మెల్యే జ్యోతుల నెహ్రూ ఆధ్వర్యంలో అభివృద్ధి సంక్షేమ కార్యక్రమాలతో ప్రజలను అన్ని విధాల ఆదుకుంటున్నారని భర్త కోల్పోయిన వారికి ఈ పెన్షన్ ఎంతో ఆనందంగా నిలుస్తుందని ఆయన తెలిపారు. ఈ కార్యక్రమంలో వెంపాటి రాజు, ఆళ్ల సతీబాబు, ఇప్పెర్ల సురేష్, వెంపాటి రాంబాబు, ఉండవల్లి రాధాకృష్ణ, యడ్ల తాతారావు, పంచాయతీ సెక్రటరీ ఫణింద్ర కుమార్, సోషల్ వెల్ఫేర్ అసిస్టెంట్ రాజీ తదితర టీడీపీ నాయకులు, కార్యకర్తలు పాల్గొన్నారు.



గండేపల్లి గ్రామంలో స్పాస్ పెన్షన్లను తెలుగుదేశం పార్టీ ఆధ్వర్యంలో లబ్ధిదారులకు అందజేశారు. గ్రామ తెలుగుదేశం పార్టీ అధ్యక్షులు బొల్లం రెడ్డి రామకృష్ణ చేతుల మీదుగా ఈ పంపిణీ కార్యక్రమం జరిగింది. ఇటీవల మరణించిన దేవళ్ళ సుబ్బారావు పెన్షన్లను ఆయన సతీమణి దేవళ్ళ సావిత్రి కి, పేరూరి సత్యనారాయణ పెన్షన్లను ఆయన సతీమణికి దుర్గా భవాని కి అందజేశారు. ఈ సందర్భంగా బొల్లం రెడ్డి రామకృష్ణ మాట్లాడుతూ, టీడీపీ ప్రభుత్వం అర్హులైన ప్రతి ఒక్కరికి సంక్షేమ పథకాలు అందేలా కృషి చేస్తుందని, కుటుంబ పెద్దను కోల్పోయిన వారికి వచ్చే నెలలో వెంటనే స్పాస్ పెన్షన్ అందించడం జరుగుతుందని ముఖ్యమంత్రి చంద్రబాబు, ఉప ముఖ్యమంత్రి పవన్ కళ్యాణ్, ఎమ్మెల్యే జ్యోతుల నెహ్రూ ఆధ్వర్యంలో అభివృద్ధి సంక్షేమ కార్యక్రమాలతో ప్రజలను అన్ని విధాల ఆదుకుంటున్నారని భర్త కోల్పోయిన వారికి ఈ పెన్షన్ ఎంతో ఆనందంగా నిలుస్తుందని ఆయన తెలిపారు. ఈ కార్యక్రమంలో వెంపాటి రాజు, ఆళ్ల సతీబాబు, ఇప్పెర్ల సురేష్, వెంపాటి రాంబాబు, ఉండవల్లి రాధాకృష్ణ, యడ్ల తాతారావు, పంచాయతీ సెక్రటరీ ఫణింద్ర కుమార్, సోషల్ వెల్ఫేర్ అసిస్టెంట్ రాజీ తదితర టీడీపీ నాయకులు, కార్యకర్తలు పాల్గొన్నారు.

ఏదో తరగతి పరీక్షల్లో ప్రభుత్వ పాఠశాలలో విద్యార్థులు ప్రభంజనం

- ఎమ్మెల్యే జ్యోతుల నెహ్రూ



జగంపేట మండలం ఇ రిపాక ఎమ్మెల్యే స్వగృహంలో గొల్లగుంట ప్రభుత్వ పాఠశాలలో 10వ తరగతిలో అత్యధిక మార్కులు సాధించిన విద్యార్థిని విద్యార్థులను తీసుకుని ఉపాధ్యాయ బృందం ఎమ్మెల్యే జ్యోతుల నెహ్రూ ను మర్యాదపూర్వకంగా కలిశారు. సందర్భంగా ఎమ్మెల్యే జ్యోతుల నెహ్రూ టెన్స్ పరీక్షల్లో అత్యుత్తమ ఫలితాలు సాధించిన విద్యార్థులను సాలూరుతో సత్కరించి శుభాకాంక్షలు తెలియజేశారు. ఈ సందర్భంగా ఆయన మాట్లాడుతూ ప్రైవేటు పాఠశాలలకు దీటుగా ప్రభుత్వ పాఠశాలలో ఆంధ్రప్రదేశ్ ప్రభుత్వం ఏర్పాటుచేసిన అన్ని సౌకర్యాలతో, ఉత్తమ విద్యతో ప్రభుత్వ పాఠశాల విద్యార్థులు పదో తరగతి పరీక్షల్లో ప్రభంజనం సృష్టించారని విద్యాశాఖ మంత్రి నారా లోకేశ్ సారధ్యంలో 595 మార్కులు సాధించిన విద్యార్థులు 13 కాగా 590 మార్కులకు పైగా సాధించిన విద్యార్థులు 200 మంది అని ప్రతిభావంతులైన, పట్టభద్రులైన టీచర్లతో, అత్యాధునిక సౌకర్యాలతో అత్యుత్తమ ప్రమాణాలతో మన ప్రభుత్వ పాఠశాలలు, టెన్స్ రిజల్ట్ ఆఫ్ ఫస్ట్, పర్ఫామెన్స్ లో బెస్ట్ అని ఎమ్మెల్యే జ్యోతుల నెహ్రూ అన్నారు.

శ్రీ "శే" బళ్లాల పెద్ద చెంచయ్య జ్ఞాపకార్థం అన్న ప్రసాద భోజనాల పంపిణీ కార్యక్రమం

శ్రీ వాసవి సేవా అన్న ప్రసాద కమిటీ పర్యవేక్షణలో పల్నాడు జిల్లా కారంపూడి పట్టణంలోని గాంధీ బొమ్మ సెంటర్లో గల శ్రీ ప్రసన్నాంజనేయ స్వామి దేవాలయం వద్ద శ్రీ వాసవి సేవ అన్నప్రసాద కమిటీ పర్యవేక్షణలో నిర్వహించే అన్న ప్రసాద భోజనాలకు ఈ వారం



దాతలుగా కీర్తిశేషులు బళ్లాల పెద్ద చెంచయ్య జ్ఞాపకార్థం అన్నప్రసాద భోజనాలకు సహకరించిన వారు ధర్మపత్ని బళ్లాల లక్ష్మమ్మ వారి కుమారులు బళ్లాల ముక్కంటి ధర్మపత్ని పార్వతి బళ్లాల శంకరావు ధర్మపత్ని సునీత మరియు కుటుంబ సభ్యులు సహకారం అందించారు ఈ నారాయణ సేవా కార్యక్రమంలో శ్రీ వాసవి సేవ అన్న ప్రసాద కమిటీ ఫౌండర్ భవీరశెట్టి రామారావు, అన్న ప్రసాద మహిళా కమిటీ సభ్యులు పల్ల పద్మ, అయినవోలు నాగమణి, వెంపటి వెంకట్రావమ్మ, గ్రంధి సామ్రాజ్యం, కోట వరలక్ష్మి, అతుకూరి అంజని, ఉటుకూరి వెంకాయమ్మ, సముద్రాల పద్మ, దేవరకొండ శైలజ, తదితరులు ఈ నారాయణ సేవా కార్యక్రమంలో పాల్గొన్నారు

గొల్లగుంట హై స్కూల్ విద్యార్థిని రాయుడు లావణ్య శ్రీ వీర వెంకట సౌమ్య కి

- ఎమ్మెల్యే జ్యోతుల నెహ్రూ ఘన సన్మానం

జగంపేట మండలం గొల్లగుంట హై స్కూల్లో చదువుతూ 552 మార్కులతో పాఠశాల ప్రథమ స్థానం సాధించిన రాయుడు లావణ్య శ్రీ వీర వెంకట సౌమ్య ని ఎమ్మెల్యే జ్యోతుల నెహ్రూ శనివారం ఇరిపాకలోని తన స్వగృహంలో ఘనంగా



సన్మానించారు. లావణ్య శ్రీ వీర వెంకట సౌమ్య గొల్లగుంట గ్రామ టీడీపీ యువనేత రాయుడు వీరబాబు కుమార్. ఈ సందర్భంగా ఎమ్మెల్యే జ్యోతుల నెహ్రూ మాట్లాడుతూ, ప్రభుత్వ పాఠశాలలో చదువుతూ ప్రభుత్వం కల్పిస్తున్న సౌకర్యాలను సద్వినియోగం చేసుకొని లావణ్య శ్రీ ప్రథమ స్థానం సాధించడం అభినందనీయమన్నారు. పట్టుదల, కృషి ఉంటే ప్రభుత్వ పాఠశాల విద్యార్థులు కూడా అత్యుత్తమ ఫలితాలు సాధించగలరని, లావణ్య శ్రీ వీర వెంకట సౌమ్య అందరికీ ఆదర్శమని పేర్కొన్నారు. అనుభవజ్ఞులైన ఉపాధ్యాయులు బోధించే పాఠాలను శ్రద్ధగా విని ప్రతి విద్యార్థి క్లాస్ ఫస్ట్ కోసం ప్రయత్నించాలని ఆయన పిలుపునిచ్చారు. అనంతరం లావణ్య శ్రీకి శాలువా కప్పి, జ్ఞాపిక అందజేసి శుభాకాంక్షలు తెలిపి ఆశీర్వదించారు. ఈ కార్యక్రమంలో గొల్లగుంట గ్రామ పెద్దలు, హై స్కూల్ ఉపాధ్యాయుని ఉపాధ్యాయులు, విద్యార్థులు పాల్గొన్నారు.

నిర్వాసితుల పునరావాసం పై జామ్ మీటింగ్

- రాష్ట్ర ప్రభుత్వ ప్రధాన కార్యదర్శి, ఆర్ అండ్ ఆర్ కమిషనరీతో సమీక్ష



పోలవరం ప్రాజెక్ట్ పరిధిలోని పాపికోండ వన్యప్రాణి సంరక్షణ ప్రాంతంలోని 21 గ్రామాలకు సంబంధించిన సర్వే పనులను ఆ గ్రామాలలోని నిర్వాసితులకు పునరావాస ప్రణాళికపై రాష్ట్ర ప్రభుత్వ ప్రధాన కార్యదర్శి జి. సాయి ప్రసాద్ శనివారం రాష్ట్ర సచివాలయం నుండి ఏలూరు, తూర్పు గోదావరి జిల్లాల కలెక్టర్లు,

పోలవరం ప్రాజెక్ట్ అడ్మినిస్ట్రేటర్, రాష్ట్ర ఆర్ అండ్ ఆర్ కమిషనరీతో రాష్ట్ర సచివాలయం నుండి జామ్ కాన్ఫరెన్స్ ద్వారా సమీక్షించారు. ఏలూరు కలెక్టరేట్ లోని వీడియో కాన్ఫరెన్స్ హాలు నుండి జిల్లా కలెక్టర్ కె. వెంకటేశ్వర్లు పాల్గొన్నారు. ఈ సందర్భంగా సీఎస్ సాయి ప్రసాద్ మాట్లాడుతూ పాపికోండ వన్యప్రాణి సంరక్షణ ప్రాంతంలోని 21 గ్రామాలకు సంబంధించిన సర్వే పనులను ఆ గ్రామాలలోని నిర్వాసితులకు పునరావాస ప్రణాళికను రూపొందించి వెంటనే సమర్పించాలని సంబంధిత శాఖల అధికారులను సీఎస్ సాయి ప్రసాద్ ఆదేశించారు.

జాతీయ లోక్ అదాలత్ జూలై 11 కు వాయిదా

ముందస్తు షెడ్యూల్ ప్రకారం జాతీయ లోక్ అదాలత్ ఈనెల 9 న నిర్వహించాల్సి ఉండగా జూలై 11 కు వాయిదా పడినట్లు చింతలపూడి మండల న్యాయ సేవ కమిటీ చైర్మన్ సిహెచ్ మధు బాబు తెలిపారు. ఈ మేరకు రాష్ట్ర న్యాయ సేవాధికార సంస్థ అధికారులు జూరీ చేసినందుకు అన్నారు. కక్షిదారులు ఈ మార్పును గమనించి తమ కేసుల పరిష్కారానికి సహకరించాలని ఆయన కోరారు.



ఇంటి ఏన్ను చెల్లింపుపై అవగాహన

- జిల్లా ప్రజా పరిషత్ సీకడీ



ఏలూరు జిల్లా, జంగారెడ్డిగూడెం మండలంలోని గుర్జాయిగూడెం గ్రామ పంచాయతీ పరిధిలో శనివారం జరిగిన పన్ను వసూలు కార్యక్రమంలో జిల్లా పరిషత్ సీకడీ జగదాంబ పాల్గొని, గ్రామస్థులకు ఇంటి పన్ను చెల్లింపులపై గల 5% రాయితీలపై అవగాహన కల్పించి రూ.7200/- లు స్వర్ణపంచాయతీ పోర్టల్ ద్వారా చెల్లింపు చేయించారు.

5% రాయితీ : ఆంధ్రప్రదేశ్ ప్రభుత్వ ఉత్తర్వుల ప్రకారం, మే 1 నుండి మే 31 వ తేదీ లోపు ఇంటి పన్ను చెల్లించే వారికి 5 శాతం రాయితీ వర్తిస్తుంది. సకాలంలో పన్ను చెల్లించి ప్రభుత్వ రాయితీని పొందాలని, తద్వారా గ్రామ అభివృద్ధికి సహకరించాలని ఆమె ప్రజలకు పిలుపునిచ్చారు. పంచాయతీ సిబ్బంది పన్ను వసూలు ప్రక్రియను మరింత వేగవంతం చేయాలని ఆమె ఆదేశించారు. గ్రామ అభివృద్ధి కోసం ప్రతి ఒక్కరూ బాధ్యతగా పన్నులు చెల్లించాలని, ఈ నెలలో లభించే 5% రాయితీని సద్వినియోగం చేసుకోవాలని సీకడీ కోరారు. ఈ కార్యక్రమంలో ఎంపీడీఓ కృష్ణ ప్రసాద్, మాజీ సర్పంచ్ గుబ్బల సత్యవేణి, పంచాయతీ కార్యదర్శి షేక్ షబీర్ పాల్గొన్నారు.

బైక్ ర్యాలీ తో హిందూ సమ్మేళన విస్తృత ప్రచారం.

జగిత్యాల జిల్లా వెల్లూర్ మండల కేంద్రంలో శనివారం జిల్లా పరిషత్ పాఠశాలలో నిర్వహించుచున్న హిందూ సమ్మేళన సమితి కార్యక్రమం హిందూ సమ్మేళన అధ్యక్షుడు బండెల రమేష్ ఆధ్వర్యంలో ముందస్తుగా శనివారం బైక్ ర్యాలీతో విస్తృత ప్రచారం చేపట్టారు. ఈ సందర్భంగా నాయంత్రం 5 గంటల నుంచి 6 గంటల వరకు మండల కేంద్రం లోని అన్ని వార్డుల్లో బైక్ ర్యాలీ నిర్వహించారు. ఇంటింటికి వెళ్లి కార్యక్రమానికి సంబంధించిన ప్రచార కరపత్రాలను పంపిణీ చేస్తూ, హిందూ సోదరులందరికీ ఆహ్వాన పత్రాలను అందజేశారు. వార్డుల్లో కోలాట భజన బృందం పాటలు పాడుతూ, సందడి చేశారు.

బాబుజి కాలనీ స్మారక వాటికకు నూతన రూపు

- ఎమ్మెల్యేకు గిరిజనుల ఘన సన్మానం

సూక్ష్మారుపేటలోని బాబుజి కాలనీలో గిరిజనులు దశాబ్దాలుగా ఎదుర్కొంటున్న సృశాన వాటిక సమస్యకు ఎట్టకేలకు పరిష్కారం లభించింది. కాలనీ పరిధిలో ఉన్న సృశాన వాటికను పునరుద్ధరించి, మరమ్మత్తులు చేపట్టి వినియోగానికి అనుకూలంగా మార్చిన ఎమ్మెల్యే డాక్టర్ నెలవల విజయ శ్రీకు గిరిజనులు ఘనంగా శాలువా కప్పి కృతజ్ఞతలు తెలియజేశారు. ఇటీవల వరకు సృశాన వాటికలో మౌలిక సదుపాయాల కొరతతో గిరిజనులు తీవ్ర ఇబ్బందులు ఎదుర్కొంటున్నారు. వర్షాకాలంలో మరింత కష్టాలు ఎదురయ్యేవని, అంతర్జాతీయ నిర్వహించడంలో అనేక సమస్యలు వచ్చేవని స్థానికులు పేర్కొన్నారు. ఈ పరిస్థితిని గుర్తించిన ఎమ్మెల్యే వెంటనే స్పందించి సృశాన వాటిక మరమ్మత్తులకు ఆదేశాలు జారీ చేయడంతో



పనులు వేగంగా పూర్తి అయ్యాయి. ఈ సందర్భంగా గిరిజనులు మాట్లాడుతూ, “ఎన్నో సంవత్సరాలుగా ఎదురుచూస్తున్న సమస్యకు పరిష్కారం లభించడం ఎంతో ఆనందంగా ఉంది. మా సమస్యను అర్థం చేసుకుని వెంటనే చర్యలు తీసుకున్న ఎమ్మెల్యేకు ఎప్పటికీ రుణపడి ఉంటాం” అని తెలిపారు. అలాగే కాలనీలో ఇంకా మిగిలి ఉన్న సమస్యలను కూడా ఎమ్మెల్యే దృష్టికి తీసుకువెళ్లారు. ముఖ్యంగా రోడ్డు

సౌకర్యం అభివృద్ధి చేయడం, తాగునీటి కోసం బోరు ఏర్పాటు చేయాలని కోరగా, ఈ అంశాలను కూడా త్వరితగతిన పరిష్కరించేందుకు చర్యలు తీసుకుంటామని ఎమ్మెల్యే డాక్టర్ నెలవల విజయ శ్రీ హామీ ఇచ్చినట్లు తెలిపారు. ఈ సమస్యను ఎమ్మెల్యే దృష్టికి తీసుకెళ్లి పరిష్కారం సాధించడంలో కీలక పాత్ర పోషించిన టిడిపి నాయకులు వల్లూరు శ్యాంసుందర్, కట్ట జనార్దన యాదవ్లకు గిరిజనులు ప్రత్యేకంగా ధన్యవాదాలు తెలిపారు. వారి కృషి వల్లే ఈ సమస్య త్వరగా పరిష్కారం దిశగా అడుగులు పడినట్లు పేర్కొన్నారు. ఈ కార్యక్రమంలో స్థానిక గిరిజన నాయకులు, గ్రామ పెద్దలు, మహిళలు, యువత, టిడిపి కార్యకర్తలు పెద్ద సంఖ్యలో పాల్గొని ఎమ్మెల్యేకు అభినందనలు తెలిపారు. బాబుజి కాలనీలో మౌలిక సదుపాయాల అభివృద్ధికి ఇది ఒక మంచి ఆరంభమని, భవిష్యత్తులో మరిన్ని అభివృద్ధి కార్యక్రమాలు చేపట్టాలని కోరారు. 15

పదో తరగతి టాపర్లుగా నిలిచిన విద్యార్థులకు జిల్లా విద్యాశాఖ ఆధ్వర్యంలో అభినందన కార్యక్రమం

ఒంగోలు, సమగ్ర ప్రణాళిక నిరంతర సాధనతో అద్భుతాలు ఆవిష్కృతమవుతాయని జిల్లా కలెక్టర్ పి.రాజాబాబు చెప్పారు. తాజాగా పదో తరగతి పబ్లిక్ పరీక్షలలో వచ్చిన ఫలితాల్లో దీనికి నిదర్శనం అన్నారు. ప్రభుత్వ పాఠశాలలు, వివిధ శాఖల ఆధ్వర్యంలోని సంక్షేమ హాస్టళ్లలో చదువుతూ టాపర్లుగా నిలిచిన విద్యార్థులకు జిల్లా విద్యాశాఖ ఆధ్వర్యంలో శనివారం ప్రకాశం భవనంలోని గ్రీవెన్స్ హాలులో అభినందన కార్యక్రమం జరిగింది. ఇందులో ముఖ్య అతిథిగా పాల్గొన్న కలెక్టర్ మాట్లాడుతూ విద్యార్థులలోని ప్రతిభను వెలికితీసేందుకు ప్రత్యేక చర్యలు తీసుకున్నట్లు చెప్పారు. ఇందులో భాగంగా ‘వన్ ఆఫీసర్ - వన్ ఇనిస్టిట్యూట్’ పేరుతో ప్రతి జిల్లాస్థాయి అధికారి సంక్షేమ హాస్టళ్లను రెగ్యులరుగా తనిఖీ చేసి వాటిలోని సమస్యలపరిష్కారానికి చర్యలు తీసుకోవడం ద్వారా విద్యార్థులలో విశ్వాసాన్ని పొందించామన్నారు. అన్ని ప్రభుత్వ పాఠశాలలకు కూడా వివిధ శాఖల మండల స్థాయి అధికారులను ఇన్చార్జిలుగా నియమించి ‘100 రోజుల ప్రణాళిక’ అమలవుతున్న తీరును పర్యవేక్షించేలా చర్యలు తీసుకున్నట్లు చెప్పారు. ప్రభుత్వ పాఠశాలలు, హాస్టళ్లలో చదివే విద్యార్థులను తమ సొంత బిడ్డలుగా భావించి అధికార యంత్రాంగం మొత్తం సమిష్టిగా పనిచేయడంతో ఈసారి బెస్ట్ ఫలితాల్లో రాష్ట్రంలోనే ప్రకాశం జిల్లా నాలుగో స్థానంలో



నిలిచిందన్నారు. వచ్చే విద్యా సంవత్సరంలో మరింత మెరుగైన స్థానం కోసం ప్రారంభం నుంచి దృష్టి సారినామని చెప్పారు. వెన్ను తట్టి ప్రోత్సహిస్తే ప్రభుత్వ పాఠశాల విద్యార్థులకు కూడా రాష్ట్రస్థాయిలో ర్యాంకులు సాధించే సత్తా ఉందన్నారు. వారికి ఈ విధంగా టీచర్లు, తల్లిదండ్రులు మద్దతుగా నిలవాల్సిన అవసరం ఉందని కలెక్టర్ చెప్పారు. పిల్లలలోని ఆసక్తిని గుర్తించి ఆ దిశగా వారిని ప్రోత్సహించాలని తల్లిదండ్రులకు సూచించారు. కలెక్టర్ లక్ష సహాయం బెస్ట్ ఫలితాలలో 590కి పైగా మార్కులు సాధించిన 13 మందికి, మండల స్థాయిలో టాపర్లుగా నిలిచిన 31 మందికి ఒక్కొక్కరికి 2000 రూపాయల చొప్పున ఈ కార్యక్రమంలో ప్రోత్సాహక నగదు బహుమతి, జ్ఞాపిక, ప్రశంస పత్రం ఇచ్చి సత్కరించారు.

దీనికోసం కలెక్టర్ వ్యక్తిగతంగా లక్ష రూపాయల ఆర్థిక సహాయం చేసినట్లు డీఈవో రేణుక తెలిపారు. జిల్లా కలెక్టర్ మార్గదర్శకం, క్షేత్రస్థాయి పరిస్థితిని ప్రతిరోజూ టెలికాన్ఫరెన్స్ నిర్వహించి పర్యవేక్షించటం ద్వారా జిల్లాలో ఈసారి మంచి ఫలితాలు వచ్చాయని ఆమె తెలిపారు. ఈ కార్యక్రమంలో విద్యాశాఖ అడిషనల్ డైరెక్టర్ సుబ్బారెడ్డి, ప్రభుత్వ పరీక్షల విభాగం జిల్లా కార్యదర్శి శ్రీనివాసరావు, సాంఘిక సంక్షేమ గురుకుల పాఠశాల సానైటీ జిల్లా కోఆర్డినేటర్ జయ, బీసీ సంక్షేమ అధికారి నిర్మల జ్యోతి, జిల్లా సాంఘిక సంక్షేమ అధికారి లక్ష్మి నాయక్, డిప్యూటీ డీఈవోలు, ఎంఈఓలు, ర్యాంకులు సాధించిన విద్యార్థుల తల్లిదండ్రులు, ఆయా పాఠశాల ప్రధానోపాధ్యాయులు పాల్గొన్నారు.

అంబేద్కర్ గురుకులంలో స్కూల్ ఫస్ట్

- 563 మార్కులతో విద్యార్థి అద్భుత ప్రతిభ

సూక్ష్మారుపేట: డా. బి.ఆర్. అంబేద్కర్ గురుకుల పాఠశాలలో ఈ ఏడాది పదో తరగతి ఫలితాలు వెలువడగా, విద్యార్థులు విశేష ప్రతిభ కనబరిచి పాఠశాల ప్రతిష్ఠను మరింత ఎత్తుకు తీసుకెళ్లారు. ముఖ్యంగా సి సెక్షన్కు చెందిన ఒక ప్రతిభావంతుడు 600లో 563 మార్కులు సాధించి స్కూల్ ఫస్ట్ గా నిలిచి అందరి ప్రశంసలు అందుకున్నాడు. ఈ విద్యార్థి సాధించిన విజయంతో పాఠశాలలో ఆనంద వాతావరణం నెలకొంది. క్రమశిక్షణతో చదువుతూ, ప్రతి విషయంపై పట్టుదలతో శ్రమించిన ఫలితంగా ఈ ఘనత సాధ్యమైందని ఉపాధ్యాయులు పేర్కొన్నారు. విద్యార్థి ప్రతిరోజూ క్రమపద్ధతిలో చదువుతూ, ఉపాధ్యాయులు ఇచ్చిన మార్గదర్శకత్వాన్ని కచ్చితంగా పాటించడం ఈ విజయానికి ప్రధాన కారణమని తెలిపారు. పాఠశాల ప్రధానోపాధ్యాయులు మాట్లాడుతూ, “మా గురుకుల విద్యార్థులు ప్రతి



ముందుకు సాగుతున్నారు. ఈసారి స్కూల్ ఫస్ట్ సాధించిన విద్యార్థి కృషి ఇతరులకు ఆదర్శంగా నిలుస్తుంది. గురుకుల పాఠశాలలో నాణ్యమైన విద్యతో పాటు విలువల బోధన కూడా జరుగుతుందనే దానికి ఇది నిదర్శనం” అని అన్నారు. ఇంకా ఉపాధ్యాయులు మాట్లాడుతూ, విద్యార్థి విజయం వెనుక తల్లిదండ్రుల ప్రోత్సాహం, పాఠశాల వాతావరణం, నిరంతర సాధన ముఖ్య పాత్ర పోషించాయని తెలిపారు. ఇతర విద్యార్థులు కూడా ఈ విజయాన్ని ఆదర్శంగా తీసుకుని మరింత మెరుగైన ఫలితాలు సాధించాలని సూచించారు. ఈ సందర్భంగా పాఠశాల సిబ్బంది, సహవిద్యార్థులు విజేతను అభినందించి, భవిష్యత్తులో ఉన్నత విద్యలో మరింత ప్రతిభ కనబరచాలని ఆకాంక్షించారు. సూక్ష్మారుపేట ప్రాంతంలో గురుకుల పాఠశాల విద్యార్థులందరినీ తమ ప్రత్యేక స్థానాన్ని మరోసారి చాటుకున్నాయని స్థానికులు పేర్కొన్నారు.

సంవత్సరం మెరుగైన ఫలితాలు సాధిస్తూ

బాలకృష్ణ - కొరటాల కాంబో ఫిక్స్.. మాస్ కు మళ్లీ పండగ

టాలీవుడ్ లో మరో త్రేణీ మాస్ కాంబో ఫిక్స్ అయింది. బాలకృష్ణ హీరోగా కొరటాల శివ దర్శకత్వంలో సినిమా రాసున్నట్లు ఎన్నో రోజులుగా వార్తలు వస్తోన్న విషయం తెలిసిందే. నేడు ఈ ప్రాజెక్టును అధికారికంగా ప్రకటించారు. కొరటాల శివ మార్కు సామాజిక సందేశంతో పక్కా మాస్ యాక్షన్ ఎంటర్ టైన్మెంట్ గా ఈ సినిమా ఉండనున్నట్లు తెలుస్తోంది. "అధికారానికి ఉద్దేశం తోడైతే.. అది ఉద్యమంగా మారుతుంది" అనే పవర్ ఫుల్ కోటేషన్ తో టీమ్ డీనిపై అంచనాలు పెంచేసింది. దర్శకుడు ఇప్పటికే ఫ్రెష్ వర్క్ పూర్తి చేశారని త్వరలోనే రెగ్యులర్ షూటింగ్ ప్రారంభమవుతుందని టీమ్ తెలిపింది. డీనికి సంబంధించిన మరన్ని వివరాలు వెల్లడించనున్నారు. ప్రస్తుతం బాలకృష్ణ.. గోపీచంద్ మలినేని దర్శకత్వంలో ఓ సినిమాలో నటిస్తున్నారు. 'వీరసింహారెడ్డి' తర్వాత బాలకృష్ణ - గోపీచంద్ మలినేని దర్శకత్వంలో రూపొందుతున్న చిత్రమిది. ఇందులో బాలయ్యకు జోడీగా నయనతార నటిస్తున్నట్లు సమాచారం.



రెండో వారంలో.. రెండో పాటతో!

'ది ప్యారడైజ్' చిత్రంతో ప్రేక్షకుల్ని అలరించేందుకు సిద్ధమవుతున్నారు కథానాయకుడు నాని. ఆయన నటిస్తున్న ఈ పాన్ ఇండియా సినిమాని శ్రీకాంత్ ఓడెల తెరకెక్కిస్తున్నారు. సుధాకర్ చెరుకూరి నిర్మాత. కయాడు లోహార్ కథానాయిక. మోహన్ బాబు, రాఘవ్ జుయల్ తదితరులు కీలక పాత్రలు పోషిస్తున్నారు. ఇప్పటికే ఈ సినిమా నుంచి బయటకొచ్చిన "అయా షేర్.." పాటకి ప్రేక్షకుల నుంచి మంచి ఆదరణ దక్కిన సంగతి తెలిసిందే. ఇప్పుడు ఇందులోని రెండో గీతాన్ని విడుదల చేసేందుకు చిత్ర బృందం సన్నాహాలు చేస్తున్నట్లు తెలిసింది. మే రెండో వారంలో దీన్ని బయటకు వదలనున్నారని.. ఇదో ప్రేమ గీతంగా ఉండనుందని సమాచారం. పీరియాడిక్ యాక్షన్ డ్రామాగా ముస్తాబవుతున్న ఈ సినిమాని ఆగస్టు 21న ఢిల్లీలోకి తీసుకు రానున్నట్లు ఇప్పటికే ప్రకటించారు. డీనికి తగ్గట్లుగానే మే చివరి నాటికి చిత్రీకరణ పూర్తి చేయాలన్న లక్ష్యంతో చిత్ర బృందం షూటింగ్ను పరుగులు పెట్టిస్తోంది. ఈ చిత్రానికి అనిరుధ్ సంగీత దర్శకుడిగా వ్యవహరిస్తున్నారు.



ఛావా హీరో... 'మహాపతాక్'?

గతేడాది 'ఛావా' సినిమాలో శంభాజీ మహారాజ్ పాత్రలో ధియేటర్లలో రుద్ర తాండవం చేసి బాక్సాఫీస్ వద్ద పసూళ్లతో రికార్డు సృష్టించాడు బాలీవుడ్ హీరో విక్రీ కౌశల్. ఇప్పుడాయన పరశురాముడిగా మరో శక్తిమంతమైన పాత్రలో తెరపై అదరగొట్టడానికి సన్నద్ధమవుతున్నారు. విక్రీ ప్రధాన పాత్రలో అమర్ కాశిక్ దర్శకత్వం వహిస్తున్న చిత్రం 'మహాపతాక్'. తాజాగా ఈ సినిమాని 2027 జనవరిలో పట్టాలెక్కించడానికి సన్నాహాలు చేస్తున్నట్లు తెలుస్తోంది. "పచ్చే సంవత్సరమంతా 'మహాపతాక్' షూటింగ్ కే సమయాన్ని కేటాయించనున్నాడు విక్రీ. దీన్ని ఆయన జీవితంలో ఒక్కసారి మాత్రమే వచ్చే ప్రాజెక్టుగా భావిస్తున్నారు. అందుకు తగ్గట్టే ఇందులోని తన పాత్ర కోసం శారీరకంగా తనని తాను మార్చుకోవడానికి ఆరు నెలలు శిక్షణ తీసుకోబోతున్నాడ"ని బాలీవుడ్ వర్గాల్లో చర్చ జరుగుతోంది.



అందుకే సీఈఓలు గోల్డ్ ఆడతారు: మాధవన్

గోల్డ్ కేవలం ఆట మాత్రమే కాదని.. అది ఆదితే క్రమశిక్షణ అలవడుతుందని, ఏకాగ్రత పెరుగుతుందని నటుడు మాధవన్ అన్నారు. తన కెరీర్ పై ఈ ఆట ప్రభావాన్ని తాజాగా వివరించారు. షూటింగ్ సమయంలో చుట్టూ జనం ఉన్న ప్రాంతాల్లో ఏకాగ్రత కోల్పోకుండా ఉండడానికి ఈ శ్రీద తనకెంతో సహాయపడుతుందని తెలిపారు. ముఖ్యంగా నటనలో, వ్యక్తిగత జీవితంలో నిలకడగా, ఏకాగ్రతతో ఉండటానికి గోల్డ్ బాగా ఉపయోగపడుతుందన్నారు. "ప్రపంచంలో మీతో మీరు పోటీపడే ఏకైక ఆట గోల్డ్. ఇందులో మరెవరితోనూ పోటీ ఉండదు. ఏకాగ్రతతో ఆడాలి. పర్ఫెక్ట్ షాట్ కొట్టడం పైనే దృష్టిపెట్టాలి" అని మాధవన్ అన్నారు. ఈ ఏకాగ్రత తనకు పాత్రలో లీనమవడానికి ఉపయోగపడిందని చెప్పారు. బిలియోనీర్లు, పెద్ద కంపెనీల సీఈఓలకు కూడా ఈ ఆటపై ఆసక్తి ఎక్కువని మాధవన్ అన్నారు. గోల్డ్ ఆడేటప్పుడు ఒక వ్యక్తి ఒత్తిడిలో ఎలా స్పందిస్తాడోనే విషయం తెలుస్తుందని చెప్పారు. ఓటమి ఎదురైనప్పుడు తన తప్పును అంగీకరిస్తాడా.. లేదంటే ఇతరులపై నిందలు వేస్తాడా అనేది ఈ ఆటతో బయటపడుతుందని అన్నారు. దీనివల్ల భావోద్వేగాలు అదుపులో ఉంటాయని తెలిపారు.



అన్ స్టాపబుల్... సావిత్రి

బాక్సాఫీసు వద్ద విజయాలతో సంబంధం లేకుండా వైవిధ్యమైన పాత్రలతో ప్రేక్షకుల్ని అలరిస్తుంటుంది కథానాయిక కీర్తి సురేశ్. ఈ ఏడాది కూడా వరుస చిత్రాలలో నటిస్తూ మంచి జోరుమీదుంది తార. ఈ నేపథ్యంలో తాజాగా తమిళంలో రానున్న ఆమె కొత్త చిత్రం 'సత్తియవన్ సావిత్రి'ని సామాజిక మాధ్యమాలలో ప్రకటించింది. ఈ మేరకు 'ప్రశాంతతో కూడిన ముఖం... అన్ స్టాపబుల్ ఫోర్స్.. ఇప్పుడిది ఆమె ఆట..' అనే వ్యాఖ్యలతో ఫస్ట్ లుక్ ఫోస్టర్ ను ఆవిష్కరించింది. కీర్తి సురేశ్, దర్శకుడు మిస్కిన్ ప్రధాన పాత్రల్లో తెరకెక్కుతున్న చిత్రమిది. ప్రవీణ్ ఎన్ విజయ్ దర్శకత్వం వహిస్తున్నారు. విడుదలైన ఈ ఫోస్టర్ లో కీర్తి వివాహిత మహిళగా న్యాయవాదుల మధ్య సీరియస్ లుక్ లో కనిపిస్తూ ఆకట్టుకుంటోంది. ఈ సినిమాలో బాల శరవణన్, చారుకేశ్, శిల్పా మంజునాథ్ తదితరులు కీలకపాత్రలు పోషిస్తున్నారు. ఈ చిత్రాన్ని ఉత్సంభరితమైన కోర్టు రూమ్ డ్రామా నేపథ్యంలో రూపొందిస్తున్నట్లు సమాచారం.



సినీ నటి అషురెడ్డి కేసు.. మీడియాకు హైకోర్టు ఆదేశాలు

కొన్ని రోజులుగా సినీ నటి అషురెడ్డి వార్తల్లో ఉన్న విషయం తెలిసిందే. హైదరాబాద్ కు చెందిన ఎన్నారై ధర్మేంద్రను పెళ్లి చేసుకుంటానని మోసగించిందన్న ఆరోపణలతో సీసీఎస్ లో ఆమెపై కేసు నమోదైంది. దీనిపై ఆమె న్యాయస్థానాన్ని ఆశ్రయించారు. తాజాగా ఈ కేసు విషయంలో మీడియాకు తెలంగాణ హైకోర్టు కీలక ఆదేశాలు జారీ చేసింది. ఆమె పరువుకు భంగం కలిగించే వార్తలను ప్రసారం చేయకూడదని హైకోర్టు మధ్యంతర ఉత్తరువులు జారీ చేసింది. ఈ విషయాన్ని వెల్లడిస్తూ అషురెడ్డి ఇన్ స్టాలో పోస్ట్ పెట్టారు. "గత కొన్ని రోజులుగా నాపై మీడియా, సామాజిక మాధ్యమాలు, కంటెంట్ క్రియేటర్లు నిరాధార కథనాలను ప్రసారం చేస్తున్నారు. ప్రస్తుతం నాపై వచ్చిన ఆరోపణల కేసు కోర్టు పరిధిలో ఉంది. నా పరువుకు భంగం కలిగించే కంటెంట్ ను ప్రసారం చేయొద్దని హైకోర్టు ఆదేశాలిచ్చింది. కోర్టు ఆదేశాలను గౌరవించాలని విజ్ఞప్తి చేస్తున్నాను. నా ప్రైవేసీకి భంగం కలిగించవద్దని మీడియాను, నెటిజన్లను కోరుతున్నాను. న్యాయస్థానం ఆదేశాల మేరకు ఆ అభ్యంతరకర పోస్టులను తొలగించాలని, కొత్తవి ప్రమరించకుండా సహకరించాలని కోరుతున్నా. నాకు సపోర్ట్ చేస్తున్న వారికి ధన్యవాదాలు. నిబంధనలు పాటించని వారిపై చట్టపరమైన చర్యలు కొనసాగుతాయి" అని ఆమె తన పోస్ట్ లో పేర్కొన్నారు.